

இனிமையான குழந்தைகளே ! பாபா எந்த ஒரு ஞானத்தினுடைய இனிமையிலும் இனிமையான கருத்துக்களை கூறுகின்றாரோ அவற்றை தாரணை செய்ய வேண்டும். மிகவும் இனிமையாக கற்கண்டு போல் மாற வேண்டும். ஒருபொழுதும் உப்பு நீராக ஆகக் கூடாது.

கேள்வி : எந்த மகா மந்திரத்தின் மூலமாக குழந்தைகளாகிய உங்களுக்கு புது இராஜதானியினுடைய திலகமானது கிடைக்கின்றது?

பதில் : பாபா தற்சமயத்தில் குழந்தைகளாகிய உங்களுக்கு மகா மந்திரம் கொடுக்கின்றார் - இனிமையான செல்லமான குழந்தைகளே ! - பாபா மற்றும் ஆஸ்தியை நினைவு கூறுங்கள். குடும்ப வாழ்க்கையில் இருந்தாலும் தாமரை மலருக்குச் சமமாக ஆகுங்கள். இவ்வாறு இருந்தால் இராஜதானியினுடைய திலகமானது உங்களுக்கு கிடைத்து விடும்.

கேள்வி: எப்படி திருஷ்டியோ அப்படி சிருஷ்டி என்று சொல்லப்படுகிறது? இந்த பழமொழி ஏன் கூறப்படுகின்றது?

பதில் : தற்சமயத்தில் மனிதர்கள் எவ்வாறு தூய்மையற்றவர்களாக கருப்பானவர்களாக இருக்கின்றார்கள் அல்லவோ தன்னுடைய பூஜைக்கு உகந்த தேவதைகளையும் லட்சுமி, நாராயணன், இராமன், சீதாவையும், சிவபாபாவையும் கருப்பாக மாற்றி அவர்களை பூஜை செய்கின்றார்கள். இதனுடைய அர்த்தம் என்ன என்பதை புரிந்து கொள்வதில்லை. இதற்காகத்தான் இந்த பழமொழி கூறப்பட்டுள்ளது.

பாட்டு : முகத்தை பார் மனிதா.....

ஓம் சாந்தி : இனிமையிலும் இனிமையான தேடிக்கண்டெடுக்கப்பட்ட குழந்தைகள் இந்த பாடலினுடைய வரியைக் கேட்டீர்கள் மனம் என்னும் கண்ணாடியில் பாருங்கள். பாவம் எவ்வளவு? புண்ணியம் எவ்வளவு என்று. பாவம் மற்றும் புண்ணியமானது மனம் என்னும் கண்ணாடியில் மனன சிந்தனை செய்யப்படுகிறது. இந்த உலகமானது பாவ ஆத்மாக்களினுடைய உலகம். புண்ணிய ஆத்மாக்களினுடைய உலகம் என்று சத்யுகத்தைக் கூறுகின்றோம். இங்கு புண்ணிய ஆத்மாக்கள் எங்கிருந்து வருகின்றனர். அனைவரும் பாவங்கள் தான் செய்து கொண்டிருக்கின்றனர். ஏனென்றால் இராவணனுடைய இராஜ்யம் ஆகும். தானாகவே கூறுகின்றனர். ஹே, பதீத பாவனரே வாருங்கள் என்று. நீங்கள் அறிவீர்கள் பாரதம் தான் புண்ணிய ஆத்மாக்களினுடைய கண்டமாக இருந்தது. யாரும் பாவம் செய்யவில்லை. சிங்கமும், ஆடும் ஒரே இடத்தில் தண்ணீர் அருந்தியது. பார்க்கலாக இருந்தது தந்தை கூறுகின்றார் குழந்தைகளே இனிமையானவர்களாக (கற்கண்டாக) ஆகுங்கள். புண்ணிய ஆத்மாக்களினுடைய உலகத்தில் தமோபிரதான ஆத்மாக்கள் எங்கே இருந்து வருகின்றனர். இப்பொழுது பாபா வெளிச்சத்தை தருகின்றார். நீங்கள் அறிவீர்கள் நாம் தான் சதோபிரதானமாக தேவி தேவதைகளாக இருந்தோம். அவர்களுடைய மகிமைதான் அனைத்து குணங்களிலும் முழுமையானவர்கள் 16 கலைகளிலும் முழுமையானவர்கள்..... நாம் அவர்களுடைய மகிமையைப் பாடுகின்றோம். மனிதர்கள் கூறுகின்றனர் : எங்களிடம் எந்த குணங்களும் இல்லை. பிரபு தாங்கள் வந்து எப்பொழுது எங்கள் மீது கருணை காட்டுகிறீர்களோ அப்பொழுதுதான் நாங்கள் அவ்வாறு மாறுவோம். இவ்வாறு ஆத்மா கூறுகின்றது. ஆத்மா புரிந்துள்ளது இந்த சமயத்தில் நான் பாவ ஆத்மாவாக இருக்கின்றேன். புண்ணிய ஆத்மாக்கள் தேவி தேவதைகள் அவர்கள் பூஜிக்கப்படுகின்றார்கள். அனைவரும் தேவதைகளினுடைய சரணங்களில் தலை வணங்குகின்றனர். சாதுக்கள், சந்நியாசிகளும் கூட தீர்த்த யாத்திரை செல்கின்றனர். அமர்நாத், ஸ்ரீநாதத்திற்கும் செல்கின்றனர். எனவே இந்த உலகமானது பாவ ஆத்மாக்களினுடைய உலகமாக இருக்கின்றது. பாரதம் தான் புண்ணிய ஆத்மாக்களின் உலகமாக இருந்தது. அப்போது இலட்சுமி, நாராயணனுடைய இராஜ்யமாக இருந்தது அதைத் தான் நாம் சொர்க்கம் என்று அழைக்கின்றோம்.

மனிதர்கள் இறந்துவிட்டால் சொர்க்கத்தை சென்று அடைந்து விட்டார்கள் என்று கூறுகின்றனர். ஆனால் சொர்க்கம் எங்கே இருக்கின்றது? சொர்க்கம் எப்போது இருந்ததோ அப்பொழுது சத்யுகம் இருந்தது. மனிதர்கள் என்ன நினைக்கின்றார்களோ அதனை கூறிவிடுகின்றனர். எதையும் புரிந்து கொள்வது இல்லை. சொர்க்கத்தை அடைந்து விட்டார்கள் என்றால் நரகத்தில் இருந்தார்கள் என்று தானே அர்த்தம். சந்நியாசிகள் இறந்துவிட்டால் ஜோதி ஜோதியோடு ஐக்கியமாகிவிட்டது என்று. வேறுபாடு இருக்கின்றது அல்லவா? ஜோதியோடு ஐக்கியமாகிவிட்டால் பிறகு இங்கு வரக்கூடாது. நீங்கள் அறிவீர்கள் எங்கு நாம் ஆத்மாக்கள் இருக்கின்றோமோ அதைத்தான் நிர்வாண தாமம் என்று கூறுகிறோம்.

வைகுண்டத்தை நிர்வாண தாமம் என்று அழைக்க முடியாது. குழந்தைகளுக்கு மிகவும் இனிமையிலும் இனிமையான ஞானத்தினுடைய கருத்துக்களை கூறுகின்றார். இதனை மிகவும் நல்ல முறையில் தாரணை செய்ய வேண்டும்.

நீங்கள் அறிவீர்கள் பாபா வந்திருக்கின்றார் நமக்கு வைகுண்டத்தினுடைய வழியைக் காட்டுவதற்காக. பாபா வந்திருக்கின்றார் இராஜயோகத்தை கற்று கொடுப்பதற்காக தூய்மையான உலகத்தினுடைய மார்க்கத்தை கூறி வழிகாட்டியாக மாறி அழைத்து செல்கின்றார். எனவே பேரழிவும் கூட அருகாமையில் நின்று கொண்டிருக்கின்றது. பேரழிவு ஏற்படுகின்றது - பழைய உலகத்திற்கு. பழைய உலகத்தில்தான் தொல்லைகள் எல்லாம் ஏற்படுகின்றது. பாபா எவ்வளவு இனிமையானவர். கண்ணில்லாதவர்களுக்கு ஊன்று கோலாக ஆகின்றார். மனிதர்கள் காரிருளில்தான் தேடிக் கொண்டிருந்தனர். பிரம்மாவினுடைய பகல் மற்றும் பிரம்மாவினுடைய இரவு என்று கூறப்படுகிறது. பிரம்மா இங்குதானே இருக்கின்றார். பாபா வந்திருக்கின்றார். இரவை பகலாக மாற்றுவதற்காக அரைக் கல்பமானது இரவாகவும். அரைக் கல்பமானது பகலாகவும் இருக்கின்றது. இப்பொழுது உங்களுக்கு இவையனைத்தும் தெரிந்து விட்டது. அவர்கள் கலியுகமானது சிறு குழந்தை என்று நினைக்கின்றனர். சில சமயம் கூறுகின்றனர் இந்த உலகத்தினுடைய அழிவானது ஏற்பட வேண்டும். ஆனால் புரிந்து கொண்டு கூறுவதில்லை. இன்றைய காலத்தில் சிரமப்பட்டுத்தான் வீடு, வாசலை துறக்கின்றனர். ஏதாவது காரணத்தினால் வீட்டை விட்டு சந்நியாசிகளாக ஆகிவிடுகின்றார்கள். நடுவில் அரசாங்கம் கட்டளையிட்டிருந்தது சந்நியாசிகளுக்கும் கூட லைசென்ஸ் வைத்திருக்க வேண்டும். வீட்டிலிருந்து கோபித்து கொண்டு அவர்கள் சந்நியாசிகளாக ஆவது என்று கிடையாது. இலவசமாக பெரிய மாளிகைகள் கிடைத்துவிடுகின்றது. அவர்கள் எல்லைக்குட்பட்ட சந்நியாசிகள் உங்களுடையது எல்லைக்குட்பட்ட சந்நியாசம். தற்சமயத்தில் முழு உலகமும் பதீதமாக உள்ளது. அவற்றை மீண்டும் தூய்மையாக மாற்றுவது ஒரு பதீதபாவனர் தந்தையினுடைய கடமையாகும். சத்யுகத்தில் தூய்மையான குடும்ப மார்க்கம் இருந்தது. இலட்சுமி, நாராயணருடைய சித்திரமும் இருக்கின்றது. தேவி தேவதைகளுடைய புகழானது: அனைத்து குணங்களிலும் நிறைந்தவர்கள்..... அவர்களுடையது ஹடயோகம், கர்ம சந்நியாசம் ஆனால் கர்மத்திலிருந்து சந்நியாசம் ஆகவே முடியாது. கர்மம் இல்லாமல் மனிதர்கள் ஒரு வினாடி கூட இருக்க முடியாது. கர்ம சந்நியாசம் என்கின்ற வார்த்தையே தவறு தான். இது கர்மயோகம், இராஜயோகம். நீங்கள் சூரிய வம்சத்தினுடைய தேவி, தேவதைகளாக இருந்தீர்கள். நீங்கள் தெரிந்துள்ளீர்கள் நாம் 84 பிறவிகள் எடுக்க வேண்டியுள்ளது. வர்ணங்கள் கூட கூறப்படுகின்றது. பிராமண வர்ணம் பற்றி யாருக்கும் தெரிவதில்லை.

பாபா குழந்தைகளாகிய உங்களுக்கு மகா மந்திரம் கொடுக்கின்றார். பாபா மற்றும் ஆஸ்தியை நினைவு செய்து கொண்டே இருங்கள், அப்பொழுது உங்களுக்கு இராஜதானியினுடைய திலகம் கிடைத்துவிடும். இனிமையிலும் இனிமையான செல்லமான குழந்தைகளே! குடும்பத்திலிருந்தாலும் தாமரை மலருக்குச் சமமாக இருங்கள். எந்தளவு அன்போடு காரியங்கள் செய்ய இயலுகின்றதோ அதைப் போல கோபத்தினால் செய்ய இயலாது. மிகவும் இனிமையானவர்களாக ஆகுங்கள். தந்தையினுடைய நினைவினால் எப்பொழுதும் மலர்ந்த முகத்துடனே இருங்கள். தேவதைகளினுடைய சித்திரத்தைப் பாருங்கள் எந்தளவு புன்முறுவலுடன் இருக்கின்றனர். இப்பொழுது நீங்கள் அறிந்துள்ளீர்கள். நாம்தான் அவ்வாறு இருந்தோம். நாம் தான் தேவதைகளாக இருந்தோம். பிறகு சத்ரியர்களாக வைஷ்ணவர்களாக, சூத்திரர்களாக மாறிவிட்டோம். இப்பொழுது நாம் சங்கமயுகத்தில் பிரம்மாவினுடைய வம்சாவழிகளாக மாறியுள்ளோம். பிரம்மா வாய் வழிவம்சாவளிகள் தான் ஈஸ்வரிய வம்சிகள். பாபாவினுடைய ஆஸ்தியானது முக்தி மற்றும் ஜீவன் முக்தி இதையும் நீங்கள் அறிவீர்கள் எப்பொழுது தேவி தேவதைகளினுடைய இராஜ்யம் இருந்ததோ அந்த சமயத்தில் வேறு எந்த தர்மமும் இல்லை. சந்திர வம்சத்தை சேர்ந்தவர்களும் கூட இல்லை. இது புரிந்து கொள்ள வேண்டிய விசயம் அல்லவா ? நான்தான் அது என்பதின் அர்த்தத்தைக் கூட அவர்கள் ஆத்மாதான் பரமாத்மா என்று நினைத்து விட்டார்கள். இப்பொழுது நீங்கள் தெரிந்துள்ளீர்கள். நாம் தான் தேவதைகளாகவும் பிறகு சத்ரியர்களாகவும்..... மாறியுள்ளோம். இவ்வாறு ஆத்மா கூறுகின்றது. நாம் ஆத்மாக்கள் தூய்மையாக இருந்தோம் அப்பொழுது உடலும் தூய்மையாக இருந்தது. அந்த உலகம் தான் நிர்விகாரமான உலகம். இந்த உலகம் விகாரமான உலகம். துக்கதாமம், சுகதாமம் மற்றும் சாந்திதாமம், அங்கு தான் நாம் அனைத்து ஆத்மாக்களும் இருந்தோம். நாம் அனைவரும் சீனர்கள் - இந்துக்கள் சகோதரன் சகோதரன் என்று கூறுகின்றனர். ஆனால் அர்த்தத்தை தெரிந்திருக்க வேண்டும் அல்லவா? நாளைக்கு எதிரிகளாக சண்டை போடுகின்றனர். ஆத்மாக்கள் அனைவரும் சகோதரர்கள் பரமாத்மாவை சர்வ வியாபி என்பதால் அனைவரும் தந்தைகளாக

ஆகிவிடுவார்கள். தந்தை என்றால் ஆஸ்தி கொடுக்க வேண்டும். சகோதரர்கள் ஆஸ்தி எடுக்க வேண்டும். இரவு பகலுக்கு உண்டான வேறுபாடு அல்லவா? அவர் பதீத பாவனர் அவர் மூலமாகத்தான் தூய்மையாக மாற வேண்டும். நாம் மனிதர்களிலிருந்து தேவதைகளாக மாற விரும்புகின்றோம். கிரந்தத்திலும் கூட உள்ளது. மனிதனிலிருந்து தேவதைகளாக..... வினாடியில் ஜீவன் முக்தி என்று கூறப்படுகின்றது. நாம் தேவதைகள் ஜீவன் முக்தியில் இருந்தோம். இப்போது ஜீவன் பந்தனத்தில் இருக்கிறோம். இராவணனுடைய இராஜ்யமானது துவாபரயுகத்திலிருந்து ஆரம்பமானது பிறகு தேவதைகள் வாம மார்க்கத்தில் சென்று விட்டனர். இந்த அடையாளங்கள் கூட வைக்கப்பட்டுள்ளது. ஜெகந்நாத் புரியில் தேவதைகளுக்கு மிகவும் மோசமான சித்திரங்கள் வைக்கப்பட்டுள்ளது. இதற்கு முன்னால் இதைப் பற்றி எதுவும் தெரியவில்லை. இப்பொழுது எவ்வளவு அறிவு (தெளிவு) வந்துள்ளது. ஆச்சரியமாக இருந்தது. தேவதைகளினுடைய இப்பேர்ப்பட்ட மோசமான சித்திரங்கள் இங்கு எவ்வாறு வந்தது. மேலும் உள்ளுக்குள் கருப்பான ஜெகந்நாதர் அமர்ந்திருக்கின்றார். ஸ்ரீநாத் துவாரையிலும் கருப்பான சித்திரம் தான் காட்டியிருக்கின்றனர். இது யாருக்கும் தெரிவதில்லை. ஜெகந்நாதரின் முகமானது ஏன் கருப்பாக காட்டப்பட்டுள்ளது. கிருஷ்ணருக்காக கூறுகின்றனர் அவரை பாம்பு கடித்தது என்று. இராமருக்கு என்ன ஆனது. நாராயணனுடைய முகத்தை அழகாக காட்டி இருக்கின்றனர். சிவலிங்கத்தை கருப்பாக காட்டியுள்ளனர். அனைத்தையும் கருப்பாக காட்டிவிட்டனர். எப்படி திருஷ்டியோ அவ்வாறே சிருஷ்டி இந்த சமயத்தில் அனைவரும் பதீதர்கள் கருப்பானவர்கள் எனவே பகவானையும் கருப்பாக மாற்றி விட்டார்கள். முதன் முதலில் சிவனுக்கு பூஜைகள் செய்தனர். வைரத்தால் ஆன லிங்கத்தை உருவாக்கி வந்தனர். இப்போது அவை அனைத்தும் காணாமல் போய் விட்டது. இது மிகவும் மதிப்பு வாய்ந்த பொருளாகும். பழைய பொருட்களுக்கு மதிப்பு அதிகம். பூஜைகள் ஆரம்பமாகி 2500 வருடங்கள் ஆகிவிட்டது. இப்பொழுது எவ்வளவு பழமையாகிவிட்டது. பழையதிலும் பழைய சித்திரங்கள் தேவி தேவதைகளினுடையது அவர்கள் என்ன கூறிவிட்டனர் இலட்சக்கணக்கான வருடங்கள் என்று.

இப்பொழுது நீங்கள் தெரிந்துள்ளீர்கள் 5000 வருடங்களுக்கு முன்னால் பாரதம் சொர்க்கமாக இருந்தது. இப்பொழுது கலியுகம். வினாசமானது எதிரில் நின்று கொண்டிருக்கின்றது. அனைவரும் வீடு திரும்ப வேண்டும் தந்தை தான் அனைவரையும் அழைத்துச் செல்கின்றார். பாபாவின் மூலமாக நீங்கள் பிராமணர்களாக மாறினீர்கள் பிறகு நீங்கள் தேவதைகள் பாலனை செய்கின்றீர்கள். இந்த விசயங்கள் பகவத்கீதையில் இல்லை. பாபா கூறுகின்றார் இந்த ஞானமானது மறைந்து விடும். இலட்சுமி, நாராயணன் திரிகாலதரிசி கிடையாது. அப்படியிருக்கும் பொழுது இந்த ஞானமானது பரம்பரையாக எப்படி இருக்க முடியும். நீங்கள் தான் இந்த சமயத்தில் திரிகாலதரிசிகள். அனைத்தையும் விட நல்ல சேவை நீங்கள் தான் இந்த சமயத்தில் செய்கின்றீர்கள். எனவே நீங்கள் உண்மையிலும் உண்மையான ஆன்மீக சமூக சேவையாளர்கள். நீங்கள் இப்பொழுது ஆத்ம அபிமானிகளாக மாறுகின்றீர்கள் அல்லவா? ஆத்மாவில் எந்த ஒரு கறை படிந்துள்ளதோ அதை எவ்வாறு வெளியேற்றுவது? பாபா வியாபாரியாக இருந்தார் அல்லவா? தங்கத்தில் இரும்பினுடைய துரு படிந்து படிந்து ஆத்மா பதீதமாகிவிட்டது. இப்போது எப்படி தூய்மையாவது. பாபா கூறுகின்றார் : ஏ ஆத்மா! மனதால் என்னை மட்டும் நினைவு கூறுங்கள். பதீத பாவனர் பாபா ஸ்ரீமத் கூறுகின்றார். பகவானின் மகா வாக்கியம் ஏ ஆத்மாக்களே! உங்கள் மீது கறை படிந்துள்ளது நீங்கள் இப்போது தூய்மையற்றவர்கள். தூய்மையற்றவர்கள் மகாத்மாவாக முடியாது. ஒரே ஒரு வழிதான் மனதால் என்னை நினைவு செய்யுங்கள் இந்த யோக அக்னியின் மூலமாக உங்களது விகர்மங்களினுடைய சுமைகள் எரிந்துவிடும். எத்தனை ஆசிரமங்கள், அநேக விதமான ஹட யோகத்தினுடைய சித்திரங்கள் வைக்கப்பட்டுள்ளது. இங்கு யோகத்தினுடைய பட்டி. குடும்ப வாழ்க்கையில் இருங்கள். போஜனம் செய்யுங்கள். குழந்தைகளை பராமரியுங்கள். நல்லது அதிகாலையில் நேரம் இருக்கின்றது அல்லவா? இராமனை நினைவு செய்யுங்கள் (காலைப் பொழுதை நினைவு செய்யுங்கள்). ஆத்மாவில்தான் புத்தி இருக்கின்றது. பக்தி கூட அதிகாலையில் தான் செய்கின்றனர். நீங்கள் கூட அதிகாலையில் எழுந்து தந்தையை நினைவு செய்யுங்கள் விகர்மத்தை வினாசம் செய்யுங்கள். அனைத்து குப்பைகளும் வெளியேறி ஆத்மா ஆரோக்கியமானதாக மாறிவிடும். பிறகு உடலும் கூட ஆரோக்கியமானதாக கிடைக்கும். இப்போது உங்களுடைய ஆத்மா இரண்டு கேரட் கூட இல்லை. பாரதத்தினுடைய தேவி தேவதைகளின் 84 பிறவிகளினுடைய கணக்கை எடுக்க வேண்டும். உலகத்தினுடைய வரலாறு புவியியலானது மீண்டும் ஏற்படுகிறது. ஆனால் ஆயுள் எவ்வளவு என்று தெரியவில்லை. கல்பத்தினுடைய ஆயுளும் தெரியவில்லை. பாபா கூறுகின்றார்: நான் வந்திருக்கின்றேன். ஸ்ரீமத் கொடுப்பதற்காக சிரேஷ்டமானவர்களாக மாற்றுவதற்காக நினைவு அக்னியினால் தான் துரு வெளியேறும். வேறு எந்த

உபாயமும் இல்லை. குழந்தைகள் சக்திசாலியாக ஆக வேண்டும். பயப்படாதீர்கள். யாருடைய பாதுகாவலராக சுயம் பகவான் தந்தை அமர்ந்துள்ளாரோ அவர்கள் யாரிடம் பயப்பட வேண்டும்? உங்களுக்கு யாராவது சாபம் கொடுத்து விடுவார்களா என்ன? ஒன்றும் ஆகாது. நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம் :

- 1 எந்த ஒரு செயலையும் அன்போடு செய்ய வேண்டும். கோபத்தால் அல்ல. தந்தையின் நினைவினால் எப்பொழுதும் புன்முறுவலுடன் இருக்க வேண்டும். எப்பொழுதும் தேவதைகளைப் போல மலர்ந்த முகத்துடன் இருக்க வேண்டும்.
2. ஆத்மாவில் என்னவெல்லாம் துரு படிந்துள்ளதோ அதனை யோக அக்னியினால் எரித்து வெளியேற்றி விட வேண்டும். விகர்மங்களை வினாசம் செய்ய வேண்டும். பலசாலியாக மாறி சேவை செய்ய வேண்டும். பயப்படக் கூடாது.

வரதானம் : தூய்மையினுடைய அடிப்படையை (பவுன்டேஷன்) உறுதி செய்து அதீந்திரிய சுகத்தினுடைய அனுபவம் செய்யக்கூடிய முழுமையானவர்கள் மற்றும் நிறைந்தவர்கள் (சம்பூர்ண மற்றும் சம்பண்ண) ஆகுக !

பிராமண வாழ்க்கையினுடைய அஸ்திவாரம் தூய்மையாகும். இந்த பவுன்டேஷன் உறுதியாக இருக்கிறது என்றால் சம்பூர்ணமான சுகம் சாந்தியினுடைய அனுபவங்கள் ஏற்படுகிறது. ஒருவேளை அதீந்திரிய சுகம் மற்றும் இனிமையான அமைதியினுடைய (ஸ்வீட் சைலன்ஸ்) அனுபவம் குறைவாக இருந்தது என்றால் அவசியம் தூய்மையினுடைய அஸ்திவாரம் பலவீனமாக உள்ளது. இந்த விரதத்தை தாரணை செய்வது என்பது சாதாரணமான விசயம் அல்ல. பாப்தாதா தூய்மையினுடைய விரதத்தை பாலனை செய்யக் கூடிய ஆத்மாக்களுக்கு மனதினால் ஆசீர்வாதத்தின் கூடவே வாழ்த்துக்களையும் கொடுக்கின்றார். இந்த விரதத்தில் சம்பூர்ண மற்றும் சம்பண்ணர் ஆகுவர்கள் என்ற வரதானத்தை பிராப்தி செய்வதற்காக வீணானவற்றை நினைப்பதற்கு, பார்ப்பதற்கு, பேசுவதற்கு மற்றும் செய்வதற்கு முற்று புள்ளி வைத்து விட்டு பரிவர்த்தனை செய்யுங்கள்.

சுலோகன் : சதா ஒருவருடைய நினைவில் முழுகியே இருப்பது - இதுவே ஏகாந்த வாசியாக மாறுவது.